

PARROĊĊA SANT'ANNA WIED IL-GĦAJN

AVVIŻI

31 TA' MARZU 2019

Gabra għas-Seminarju

Is-Sibt 30 u l-Hadd 31 ta' Marzu 2019, il-ġbir tal-Quddies se jkun għas-Seminarju tal-Arcisqof. Id-donazzjonijiet li aħna nagħtu lis-Seminarju jmorru biex is-sacerdoti li jieħdu hsieb lis-seminaristi jagħtu l-aħjar formazzjoni liż-żgħażaġh li qed iwieġbu għas-sejha li qed jagħmlilhom Ġesù. Nirringrazzjawkom tal-ġenerożità tagħkom.

Żjara Franġiskana fil-Parroċċa tagħna

Mill-Hadd 31 ta' Marzu sal-Hadd 7 ta' Marzu 2019 fil-Parroċċa tagħna ser nilqgħu fostna lill-patrijiet u s-sorijiet Franġiskani. Matul din iż-Żjara Franġiskana ser jiltaqgħu mat-tfal, adolexxenti, żgħażaġh, familji u persuni oħra fil-lokalità tagħna. Inhegġukom sabiex nitolbu għall-ġid spiritwali ta' din iż-żjara u nilqgħuhom bi hġarna meta jżuruna fi djarna. Aktar dettalji dwar il-programm fuq in-notice boards u l-fuljett Flimkien.

Quddiesa u Barka fuq l-Omm u t-Tarbija fil-ġuf tagħha

Għada l-Hadd 31 ta' Marzu 2019 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-tarbi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

Via Sagra fi Triq il-Gross Bellavista

Għada l-Hadd 31 ta' Marzu 2019 bhala Parroċċa ser nagħmlu Quddiesa u Via Sagra fi Triq il-Gross Bellavista. Nibdew fis-6:00pm bil-Quddiesa fi triq li tidhol għalija minn quddiem l-Inspire u wara Via Sagra. Kulhadd huwa mistieden.

Quddiesa ta' filgħaxija matul il-ġimgha

Infakkrukomm li ma sbiħ il-Hadd naqilbu għall-hin tas-sajf (immexxu l-arloġġ siegħa 1 quddiem). Il-hin tal-quddiesa ta' filgħaxija matul il-ġimgha jibda jkun fis-6:30pm.

Eżercizzi għal kulhadd

Mit-Tnejn 1 ta' April sal-Ġimgha 5 ta' April ser issiru l-eżercizzi għal kulhadd fil-Knisja Parrokkjali fit-8.30am. Inhegġu lill-ġenituri li jwasslu t-tfal l-iskola primarja sabiex jieħdu vantaġġ u jattendu din in-nofsiegħa eżercizzi. Ser imexxi l-eżercizzi Fr Martin Coleiro ofm.

Laqgħa għall-Ġenituri li wliedhom ser jirċievu l-Grizma tal-Isqof

It-Tlieta 2 ta' April 2019 fis-7:00pm fil-Knisja Parrokkjali ser issir laqgħa għall-ġenituri li wliedhom ser jirċievu l-Grizma tal-Isqof f'Ottubru li ġej.

Via Sagra

Matul ir-Randan nhar ta' Erbgħa u Ġimgħa jkollna t-talba tal-Via Sagra fil-Knisja Parrokkjali, għalhekk fil-5.45pm jkollna t-talba tar-Ruzarju u fil-6.00pm il-Via Sagra.

L-Ewwel Ġimgħa tax-Xahar

Il-Ġimgħa 5 ta' April 2019 huwa l-Ewwel Ġimgħa tax-xahar għalhekk wara l-quddiesa tas-6:30pm ikollna l-adorazzjoni quddiem Ġesù Ewkaristija.

Serata Mużika-Letterarja

Il-Hadd 7 ta' April 2019, fis-7:00pm il-Parroċċa flimkien mal-Għaqda Mużikali Sant'Anna ser torganizza Serata Mużika-Letterarja fil-Knisja Parrokkjali. Kulhadd huwa mistieden.

Eżercizzi għall-koppji

Mit-Tnejn 8 ta' April sal-Ġimgħa 12 ta' April ser issiru l-eżercizzi għall-koppji fis-7:00pm fil-Knisja Parrokkjali. Nheggu lill-miżżewġin u lil dawk li qed jibnu familja sabiex jattendu għall-eżercizzi. Fis-Sala Sant'Anna jkun hemm min jieħu ħsieb lit-tfal. Ser imexxi l-eżercizzi Fr Hayden Williams OFM Cap.

Adorazzjoni u Qrar bi thejjija għall-Festa tad-Duluri

Il-Hamis 11 ta' April 2019 bi thejjija għall-festa tal-Madonna tad-Duluri fit-8:00pm fil-Knisja Parrokkjali jiġi espost Ġesù Ewkaristija sad-9:30pm u se jkun hawn ukoll sacerdoti minn barra Wied il-Għajn għall-Qrar. Tajjeb li ngħożzu din il-ġurnata għażiża għalina l-Maltin billi nersqu lejn il-Mulej Ġesù bis-saħħa tas-sagramenti tal-Qrar u l-Ewkaristija.

Mother and Baby Club

Il-Mother and Baby Club se jorganizzaw Party tal-Għid nhar l-Erbgħa 10 ta' April 2019. Biljetti mill-Mother and Baby Club nhar ta' Erbgħa mis-Sala Sant Anna.

Adorazzjoni għall-Qdusija tas-Sacerdoti

Is-Sibt 13 ta' April 2019 fil-Knisja tan-Nigret, ir-Rabat fid-9:00pm tibda quddiesa u wara adorazzjoni għall-qdusija tas-sacerdoti sal-11:00pm.

Figolli

Fuq iz-zuntier qed jinbieghu l-figolli magħmulin mill-helpers tal-parrocča tagħna. Grazzi.

Fuljett 'Flimkien'

Wasal il-fuljett *Flimkien* għax-xahar ta' April 2019. Nitolbu lid-distributuri biex jigbru l-kopji tagħhom mis-sagristija, waqt li niringrazzjawhom tas-servizz li qed jagħtuna.